



Дзьмуў сцюдзёны паўночны вецер. З неба сыпаў дробны снег. Андрэй, студэнт аграрнага каледжа, сядзеў у цёплым пакойчыку інтэрната і са смакам уплятаў свежапрыгатаваны суп. А паабедаўшы, заўважыў, што з'еў апошнюю лусту хлеба. Вельмі не хацелася цягнуцца ў магазін, але ж без хлеба доўга не працягнеш!

І сябар, з якім Андрэй жыве разам у пакоі, сёння з вёскі вернецца і, напэўна, прывязе ласункі. А як жа іх есці без хлеба? Андрэй жа дадому на выхадныя не паехаў, бо крыху прастудзіўся і вырашыў лепш адпачыць і адаспацца, а не ездзіць па такім холадзе. З вялікай неахвотай ён апрануўся і пайшоў на вуліцу. † Ля ўвахода ў магазін стаяў невысокі хударлявы дзядуля і трымаў у руках невялікую скрыначку з дробнымі манетамі. Андрэй кінуў туды рубель і спытаўся:

– Што, дзядуля, пенсія зусім малая?

– Ды не, дзеткі, пенсія сярэдня, але лякарствы дарагія. Таму і не хапае, – пажаліўся стары.

Гэты дзядуля жыў каля самага каледжа, і Андрэй часта бачыў, як ён завіхаўся ў сваім двары: даставаў ваду з калодзежа, падмятаў падворак, зімой расчышчаў дарожкі ад снегу... Звычайны працавіты чалавек.

Купіўшы хлеба, хлопец накіраваўся дадому. З кавярні пахла кавай і смачнай выпечкай. Захацелася зайсці, выпіць кубачак чаго-небудзь гарачага з кавалкам торта ці пірожным... Ды ведаючы, што да стыпендыі яшчэ цэлы тыдзень, а грошай засталася малавата, Андрэй адмовіў сабе ў гэтым задавальненні.

– Напяку бліноў, – вырашыў ён, успомніўшы, што дома ёсць цэлы слоік клубнічнага варэння.

Пакуль Андрэй завіхаўся на кухні (а ён любіў гэтую справу і вельмі добра вучыўся ў матулі), на вуліцы пачало цямнець. Калі на талерку лёг апошні блін, хлопец зірнуў у акно і заўважыў, што дзядуля, якога ён бачыў днём, толькі цяпер вяртаецца дадому. У яго руках не было ніякіх пакупак.

– Бедны, ён жа замёрз. Можна, яшчэ і на вячэру не мае нічога, – падумаў Андрэй.

І так яму стала шкада гэтага старэнькага чалавека, што хуценька паклаў у місачку бліноў, старанна насмарававшы іх варэннем, наліў у бутэльку гарачай гарбаты, запакаваў усё і пабег да дзядулі дадому. Той в

Аўтар: Галіна Зданевіч, г. Ваўкавыск
07.04.2019 00:00

A cartoon illustration of a young boy with orange hair, wearing a yellow t-shirt and blue shorts. He is wearing a large, colorful cap with red, blue, and yellow sections. He is sitting on the floor, reading an open book. To his left is a stack of four books with green, orange, red, and blue covers. The background is light blue with a green dotted arc on the right side.

2 / 2